

ЎВШАН АННАГУРБАН ДЕМОКРАТМЫ Я-ДА ГЫБАТКЕШ?

Ўвшан Аннагурбан барадакы соңкы айдыланлар мени бирнеме ойландырыр... Мен "Азатлык" радиосыны ызыгидерли диңлэп гелийэрин. Догрымы айтсам, Ўвшан Аннагурбаның ынсан хаклары хакындакы геплешиклери көпленч өрэн гызыклы. Йөне мени гең галдырян зат, адамың өз гүррүңини эдйән ве пропаганда эдйән затларына гаршы гитмеси. Мениң үнсүми ене бир зат өзүне чекйэр. Ўвшан Аннагурбан барада соңкы гүнлер шу сайтда чыкыш эден адамларың сеслери нәмүчиндир онуң «Азатлык» радиосындакы геплешиклеринде берилмейэр. Ёгса, ол адамларың чыкышларыны кәте радионың бейлеки хабарчыларының геплешиклеринде эшитмек боляр. "Ўвшан Аннагурбан бу адамлар билен хызматдашлык этмекден боюн гачырямы я-да ол адамлаң өзлери Ўвшандан йүз өвүрйэрми?" диен сорагың жогабы мени гызыкландырыр.

Эгер-де Ўвшан Аннагурбан өзи барадакы кәбир ажы хакыкаты билйән адамлары өз геплешиклерине гатнашдырмалы дәл дийип пикир эдйән болса, онда ханы онуң демократлыгы? А эгер-де адамларың өзлери Ўвшан Аннагурбаның геплешиклерине гатнашмак ислемейән болсалар, нәме үчин Ўвшан Аннагурбан өзүни адамлара бейле йигрендирдикэ? Ўвшан Аннагурбан Авды Кулы пахыра язан хатында Авды Кулың хем радиода чыкыш этмәге хакының бардыгыны хем оңа адалатлылык эдип, мүмкинчилик берйэндигини айдяр. Эмма ол өзүни танкытлаян бейлеки адамлара-да адалатлылык эдйэрмикэ? Ана, мениң сорагым шол.

Онсоңам Ўвшаның Авды Кулыеве язан хатында Юсуп Кулыевинң машгаласыны хан-бег болан, оны КНБ-ниң ичалысы ялы эдип гөркезйэр. Ол Юсуп Кулыев КНБ-ниң эдарасындан жаң эдипдир диййэр. Эмма "Юсуп Кулыевинң ниреде отурып, ниреден жаң эденини Ўвшан Аннагурбан ниреден билйэркэ?" диен сораг мениң келләме гелди. Бу ерде гүмүртик затлар бар ялы... Эгер Ўвшан Аннагурбан шолар ялы гүррүңлери аңырсына етмән гүман эдип айдян болса, ол гыбат ве шылтак боляр. Онуң шолар ялы затлары аңырсына етип айтмагы үчин болса, мегерем, онуң КНБ эдарасы билен арасы гаты саз болмалы...

Мениң билшимче, Юсуп Кулыевинң шол КНБ-де ишлән агасы хәзир узак йыллык түрмеде отыр. Эгер оларың машгаласы режиминң аркасындан бай-бег болан болсалар, режиме гуллуқ эден болсалар, нәме үчин Юсубың агасы узак йыллык түрмә дүшүп билйэр, Ўвшан Аннагурбаның өзи болса бирнәче айдан соң түрмеден чыкяр! Бу ерде логика ёк дийсең болжак.

Мениң үнсүми өзүне чекен шолар ялы затлардан ене бири – онуң Авды Кулыеве көп мөчберде пул огурлыгында айдян айыпламаларыдыр. Йөне онуң шол барадакы айыпламасам ене гыбат ялы болуп гөрүңйэр. Себәби Ўвшан Аннагурбан хатында екеже-де анык субутнама, делил гетирип билмейэр. Олар ялы гыбаты хер адамам Авды Кулыеве айдып билерди. Йөне, мениң пикиримче, эгер шол айыпламалар чын болса ве делиллер хем Ўвшан Аннагурбан ялы адамлара-да аян болса, онда Авды Кулыеви Москвада бир вагт туссаг эдердилер дийип пикир эдйэрин. Диймек, ол диңе гыбат. Шу затлары гөрүп, догрымы айтсам, мениң Ўвшан Аннагурбандан лапым кеч болды. "Демократия-демократия" дийип гыгырып йөренлерден шулар ялы хапа гыбатлар ййраян болса, онда бейлеки адамлардан нәмә гарашжак?

Түркменистандан окыжы, диңлейжи,
Нуры Сапар, 14-08-2007